

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop, Computers, Printers, CC Cameras
 all Accessories

ప్రజాత సమాచారం
 తెలంగాణ తెలుగు దినపత్రిక

Prop: Syed Inshaf Ali
BAJAJ FINSERV
CLASSIC COMPUTERS & XEROX ELECTRONICS
 Call: 9490916775, 9652790005

సంపుటి : 15 సంఖ్య : 198 ఆదిలాబాద్ ఎడిటర్ - సయ్యద్ కరీం మంగళవారం, 20 జనవరి 2026 పేజీలు : 4 వెల : 2/-



తెలంగాణలో పాలిటికల్ వార్ స్థానిక ఎన్నికలపై పోల్లల వ్యూహం

హైదరాబాద్ : తెలంగాణలో మున్సిపల్ ఎన్నికల నగరా మోగకముందే రాజకీయ వాతావరణం వేడెక్కింది. ప్రధానంగా అధికార కాంగ్రెస్, ప్రతిపక్ష బీఆర్ఎస్ పార్టీల మధ్య క్షేత్రస్థాయి పోరాటం విషయంలో స్పష్టమైన వ్యత్యాసం కనిపిస్తోంది. ముఖ్యమంత్రి రేవంత్ రెడ్డి మున్సిపల్ ఎన్నికలను అత్యంత ప్రతిష్టాత్మకంగా తీసుకుని ఇప్పటికే ప్రచార పర్యానిక శ్రీకారం చుట్టగా, బీఆర్ఎస్ పార్టీ మాత్రం కేవలం ప్రకటనలకే పరిమితమవుతోంది. అధికార పక్షం రంగంలోకి దిగి, పదిహేను రోజుల్లో మూడు జిల్లాల్లో భారీ బహిరంగ సభలు నిర్వహిస్తామని ప్రకటించారు. ఈ ప్రకటనతో పాటి క్రేజుల్లో కొత్త ఉత్సాహం వస్తుందని అందరూ భావించారు. కానీ, ఆ గడువు ముగిసి నెల రోజులు గడుస్తున్నా, ఆ సభల ఊపిరి ఎక్కడోపాడం పార్టీ కార్యదర్శి ఇబ్రహీంకరంగానే మారింది. కేసీఆర్ ప్రకటన తర్వాత క్షేత్రస్థాయిలో ఎలాంటి కదలిక లేకపోవడంతో, ద్వితీయ శ్రేణి నాయకత్వం, కార్యకర్తలు అయోమయంలో పడ్డారు. ప్రతిపక్ష పార్టీగా ప్రజా సమస్యలపై రోడ్లకి పోరాడాల్సిన సమయంలో, కేసీఆర్ మోసం దాల్చడం బీఆర్ఎస్ వ్యూహకర్తలను కూడా ఆలోచనలో పడేస్తోంది.

తన పని తాను చేసుకొన్న రేవంత్ రెడ్డి... ముఖ్యమంత్రి రేవంత్ రెడ్డి రాజకీయ కార్యచరణలో అత్యంత చురుకుగా వ్యవహరిస్తున్నారు. ఇప్పటికే జిల్లాల పర్యటనలు ప్రారంభించిన ఆయన, వచ్చే నెలలో తొమ్మిది జిల్లాల్లో భారీ బహిరంగ సభలకు ప్రణాళికలు సిద్ధం చేశారు. పాలమూరులో శ్రీపుల్ ఐటీ శంకుస్థాపన, మేడారంలో కేబినెట్ ఫోటో వంటి నిర్ణయాల ద్వారా పాలనను ప్రజల వద్దకు తీసుకెళ్తూనే, రాజకీయంగా కూడా మైలేజ్ పొందే ప్రయత్నం చేస్తున్నారు. ముఖ్యమంత్రి స్వయంగా క్షేత్రస్థాయిలో పర్యటిస్తుండటంతో కాంగ్రెస్ శ్రేణులు పూర్తిస్థాయి ఎన్నికల మోడోకి వెళ్లిపోయాయి. **అన్ లైన్ రాజకీయాల్లోనే ఇంకా బీఆర్ఎస్...** బీఆర్ఎస్ పార్టీ ప్రస్తుతం సోషల్ మీడియా విమర్శలు, ప్రెస్ మీట్లు, ట్యూట్లర్ వేదికగా చేసే ఆరోపణలకే పరిమితం అవుతోంది. కేసీఆర్, హరిష్ రావు వంటి నేతలు నిత్యం ప్రభుత్వాన్ని ప్రశ్నిస్తున్నప్పటికీ, అది కేవలం డిజిటల్ వేదికలకే పరిమితం కావడం వల్ల సామాన్య ఓటరుపై దాని ప్రభావం తక్కువగా ఉంటోంది. రాజకీయాల్లో కంటికి కనిపిస్తేనే ఓట అనే సూత్రం బలంగా ఉంటుంది. రేవంత్ రెడ్డి జనంలోకి వెళ్తుండగా, బీఆర్ఎస్ పార్టీ నేతలు ఇక్కడే పరిమితమవుతుండడం ఆ పార్టీకి మున్సిపల్

మున్సిపల్ పోరులో కాంగ్రెస్ జోరు..!

తెలంగాణ ప్రజలకు ఊపిరి లేని బీఆర్ఎస్


ఎన్నికలు ముంచుకొస్తున్నా ఆన్ లైన్ రాజకీయమే!

ఎన్నికల్లో చేటు తెచ్చే ప్రమాదం ఉంది. **మున్సిపల్ ఓటర్ల ఓటింగ్ ఎజెండా వక్కా లోకటి!** మున్సిపల్ ఎన్నికలు అనేవి స్థానిక సమస్యలు, నేరుగా ఓటరుతో ముడిపడి ఉన్నవి. ఇక్కడ భావోద్వేగాల కంటే నాయకుల చురుకుదనం ముఖ్యం. రేవంత్ రెడ్డి దూకుడును అడ్డుకోవాలంటే బీఆర్ఎస్ పార్టీ కేవలం ఆరోపణలతో సరిపెట్టకుండా, కేసీఆర్ చెప్పినట్లుగా బహిరంగ సభల ద్వారా ప్రజల్లోకి వెళ్లాల్సిన అవసరం ఉంది. లేనిపక్షంలో, అధికార యంత్రాంగం, సంక్షేమ పథకాల జోరుతో దూసుకుపోతున్న కాంగ్రెస్ను ఎదుర్కోవడం గులాబీ దళానికి కత్తిమీద సామె అవుతుంది. ప్రకటనలకు.. ఆచరణకు మధ్య ఉన్న ఈ అంతరం బీఆర్ఎస్ ఓట బ్యాంకును దెబ్బతీసే అవకాశం ఉంది. రాజకీయాల్లో టైమింగ్ చాలా ముఖ్యం. రేవంత్ రెడ్డి మున్సిపల్ ఎన్నికల వేటను ప్రారంభించిన తరుణంలో, బీఆర్ఎస్ ఇంకా సభల ముహూర్తాల కోసమే ఎదురుచూస్తుండటం ఆ పార్టీ బలహీనతను సూచిస్తోంది. ఎన్నికల షెడ్యూల్ వచ్చేలోపు బీఆర్ఎస్ తన పంథాను మార్చుకోకపోతే, పట్టణ ఓటర్లు అధికార పార్టీ వైపు మొగ్గు చూపే అవకాశం ఉండవచ్చు అభిప్రాయం వినిపిస్తోంది.



హరిష్ రావుతో ఈటల రాజేందర్ సీక్రెట్ భేటీ?

హైదరాబాద్ : తెలంగాణ రాజకీయాల రోజురోజుకూ రంజుగా మారుతున్నాయి. ఎప్పుడు ఏం జరుగుతుందో అని టెన్షన్ అందరిలోనూ నెలకొంది. ఇలాంటి నేపథ్యంలో ఈటల రాజేందర్ సంచలన నిర్ణయం తీసుకున్నట్లు తెలుస్తోంది. ఆయన మళ్లీ కేసీఆర్ పార్టీలోకి వస్తారని కూడా ప్రచారం జోరుగా సాగుతోంది. దీనికి తగ్గట్టుగానే తాజాగా ట్రబుల్ షూటర్ హరిష్ రావుతో ఈటల రాజేందర్ రహస్యంగా సమావేశం అయ్యారట. ఉమ్మడి కఠినగర్ జిల్లాలో ఈటల రాజేందర్ అటలు సాగనివ్వకుండా బండి సంజయ్ కుమార్ వ్యవహరిస్తున్నట్లు వార్తలు వచ్చిన సంగతి తెలిసిందే. మొదటి సర్పంచ్ ఎన్నికల్లో కూడా ఈటల రాజేందర్ అభ్యర్థులు ఓడిపోయేలా బండి సంజయ్ ప్లాన్ వేశారట. దీంతో ఈటల రాజేందర్ కు హుజూరాబాద్ నియోజకవర్గంలో ఘోర అవమానం ఎదురైనట్లు ప్రచారం సాగింది. దీంతో బహిరంగంగానే ఈటల రాజేందర్ సవాల్ విసిరారు. బండి సంజయ్ పేరు ఎత్తకుండా విమర్శలు చేశారు. ఇలాంటి నేపథ్యంలో హరిష్ రావుతో ఈటల రాజేందర్ సమావేశమైనట్లు తెలుస్తోంది. అందరూ సంక్రాంతి సందబాలలో మునిగి తేలగా ఈ ఇద్దరు మాత్రం ఫామ్ హౌస్ లో రహస్యంగా సమావేశం అయ్యారట. ఇదంతా కేసీఆర్ కు తెలిసే బరిగిందని టాక్ నడుస్తోంది.



సుప్రీం కోర్టులో కీలక పరిణామం చోటు చేసుకుంది. తెలంగాణ అసెంబ్లీ స్పీకర్ స్పీకర్ గడ్డం ప్రసాద్ కుమార్ కు సుప్రీం ధర్మాసనం మరోసారి నోటీసులు జారీ చేసింది. ఈ కేసులో రాష్ట్ర బీజేపీ సుప్రీం న్యాయస్థానాన్ని ఆశ్రయించగా.. జస్టిస్ సంజయ్ కరోల్ నేతృత్వంలోని ధర్మాసనం సోమవారం విచారణ చేపట్టింది. గతంలో పెండింగ్లో ఉన్న కేసుతో బీజేపీ పిటిషన్ ను కూడా జత చేసిన ధర్మాసనం.. తదుపరి విచారణను ఫిబ్రవరి 6కు వాయిదా వేసింది. సుప్రీం కోర్టు గతంలో ఇప్పిన ఆదేశాల ప్రకారం.. మూడు నెలల్లో పార్టీ మార్చి ఎమ్మెల్యేలపై నిర్ణయం తీసుకోవాలని స్పీకర్ కు సూచించినప్పటికీ.. ఆ ఆదేశాలను అమలు చేయలేదని బీజేపీ ఆరోపిస్తోంది. ఈ నేపథ్యంలో స్పీకర్ పై కోర్టు ధిక్కారణ చర్యలు చేపట్టాలని కోరుతూ తెలంగాణ బీజేపీ శాసనసభా పక్షనేత ఏలేటి మహేశ్వర్ రెడ్డి పిటిషన్ దాఖలు చేశారు. ఖైరతాబాద్ ఎమ్మెల్యే దానం నాగేందర్ ఇటీవల మీడియాతో మాట్లాడుతూ.. తాను ఇంకా కాంగ్రెస్ లోనే ఉన్నానని చెప్పిన కామెంట్లను ఈ పిటిషన్ లో పొందుపరిచారు. గత నవంబర్ లోనే స్పీకర్ కు సుప్రీం కోర్టు కంటెంట్ నోటీసు జారీ చేసిన సంగతి తెలిసిందే. ఇప్పుడు బీజేపీ పిటిషన్ ను జతచేసి మరోసారి నోటీసులు జారీ చేయడంతో ఈ కేసు మరింత హాట్ టాపిక్ గా మారింది.

హార్వర్డ్ విద్యార్థిగా సీఎం రేవంత్ రెడ్డి

- హార్వర్డ్ యూనివర్సిటీలో ప్రత్యేక కోర్సులో చేరిన సీఎం రేవంత్
- 5 రోజుల పాటు కొనసాగనున్న 'లీడర్ షిప్ ఫర్ ట్యూంటీ ఫస్ట్ సెంచరి' కోర్సు
- భారతదేశంలో ఇలాంటి కోర్సులో చేరుతున్న తొలి సింగిల్ సీఎంగా గుర్తింపు
- కోర్సు పూర్తయ్యాక హార్వర్డ్ నుంచి సర్టిఫికేట్ అందుకోనున్న రేవంత్ రెడ్డి

హైదరాబాద్ : తెలంగాణ ముఖ్యమంత్రి రేవంత్ రెడ్డి అమెరికాలోని ప్రఖ్యాత హార్వర్డ్ యూనివర్సిటీలో విద్యార్థిగా చేరనున్నారు. ఆయన 5 రోజుల పాటు జరిగే ఎగ్జిక్యూటివ్ లీడర్ షిప్ ప్రోగ్రామ్ లో పాల్గొనేందుకు తన పేరును సమోదా చేసుకున్నారు. స్వతంత్ర భారతదేశ చరిత్రలో పదవితో ఉండగా ఒక ముఖ్యమంత్రి ఇలాంటి ఐటీ లీగ్ యూనివర్సిటీలో నాయకత్వ కోర్సు చేయడం ఇదే తొలిసారి కావడం విశేషం. హార్వర్డ్ కెనెడీ స్కూల్ ఆఫ్ గవర్నమెంట్ లో ఈ నెల 25 నుంచి 30 వరకు ఈ కోర్సు జరగనుంది.



కోర్సులో ప్రధానంగా దృష్టి సారిస్తారు. ఐదు ఖండాలకు చెందిన 20కి పైగా దేశాల నుంచి సీనియర్ నాయకులు, నిపుణులు ఈ శిక్షణా కార్యక్రమంలో పాల్గొంటారు. కోర్సు విజయవంతంగా పూర్తి చేసిన తర్వాత రేవంత్ రెడ్డికి హార్వర్డ్ యూనివర్సిటీ నుంచి సర్టిఫికేట్ లభిస్తుంది. పదవితో ఉండగా హార్వర్డ్ సర్టిఫికేట్ అందుకోవడం తొలి భారత ముఖ్యమంత్రిగా కూడా ఆయన నిలవనున్నారు. ఆధునిక నాయకత్వ విధానాలను అభ్యయనం చేసి, వాటిని తెలంగాణ పాలనలో అమలు చేయాలనే ఉద్దేశంతో రేవంత్ ఈ అవకాశాన్ని సద్వినియోగం చేసుకుంటున్నారని తెలుస్తోంది.



సుప్రీంకోర్టు: బీజేపీ జాతీయ అధ్యక్షుడిగా నితిన్ నజ్జన్ ఏకగ్రీవంగా ఎన్నికయ్యారు. అధ్యక్ష పదవి కోసం జరిగిన ఎన్నికల్లో ఆయనాకర్లే నామినేషన్ చేయడంతో ఎన్నిక ఏకగ్రీవమైంది. 2026, జనవరి 20వ తేదీన బీజేపీ 12వ జాతీయ అధ్యక్షుడిగా ఆయన పదవి బాధ్యతలు స్వీకరించారు. 2026, జనవరి 19న బీజేపీ జాతీయ అధ్యక్ష పదవికి ఎన్నిక జరిగింది. సోమవారం మధ్యాహ్నం 2 గంటల నుంచి సాయంత్రం 4 గంటల వరకు నామినేషన్లు స్వీకరించారు. సాయంత్రం 4 గంటల నుంచి 5 గంటల వరకు నామినేషన్ పత్రాల పరిశీలన జరిగింది. సాయంత్రం 5 గంటల నుంచి 6 గంటల వరకు అభ్యర్థులు తమ నామినేషన్లను ఉపసంహరించుకోనే అవకాశం కల్పించారు. అధ్యక్ష పదవికి నితిన్ నజ్జన్ ఒక్కర్లే నామినేషన్ దాఖలు చేయడంతో

కేసుల దళానికీ కాత్ బాస్

బీజేపీ జాతీయ అధ్యక్షుడిగా నితిన్ నజ్జన్ ఏకగ్రీవ ఎన్నిక..

ఆయన ఎన్నిక ఏకగ్రీవమైంది. నితిన్ నజ్జన్ నామినేషన్ దాఖలు కార్యక్రమంలో కేంద్ర మంత్రులు అమిత్ షా, రాజ్ నాథ్ సింగ్ నితిన్ గడ్కరీ, జి జిషన్ రెడ్డి, మనోహర్ లాల్ ఖట్టర్ సహా సీనియర్ మంత్రులు ఆయన అభ్యర్థిత్వాన్ని బలపర్చారు. **నితిన్ నజ్జన్ బ్యాగ్రాండ్:** బీహార్ సీనియర్ పాలిటిషియన్, దివంగత సనీత్ కిశోర్ ప్రసాద్ సిన్హా కుమార్ కు నితిన్ నజ్జన్. కాయస్థ కమ్యూనిటీకి చెందిన ఆయన.. ఇప్పటివరకూ ఐదుసార్లు ఎమ్మెల్యేగా ఎన్నికయ్యారు. 2006లో ఆయన తండ్రి సనీత్ కిశోర్ మరణంతో పాట్లా వెళ్లి అసెంబ్లీ సీటుకు ఉప ఎన్నిక వచ్చింది. ఈ ఎన్నికకు బీజేపీ అధిష్టానం నితిన్ నజ్జన్ బరిలోకి దింపగా ఆయన

ఘన విజయం సాధించారు. ఆ తరువాత బంకిపూర్ అసెంబ్లీ నుండి పోటీ చేసి వరుసగా మూడుసార్లు ఎమ్మెల్యేగా ఎన్నికయ్యారు. నాలుగవసారి ఎమ్మెల్యేగా గెలిచిన తరువాత నితిన్ కుమార్ మంత్రివర్గంలో రాష్ట్ర రోడ్ల నిర్మాణ శాఖ మంత్రిగా పని చేశారు నితిన్ నజ్జన్. ఇటీవలే బీజేపీ నేషనల్ వర్కింగ్ ప్రెసిడెంట్ గా ఆయన బాధ్యతలు చేపట్టారు. అనంతరం బీజేపీ 12వ జాతీయ అధ్యక్షుడిగా ఏకగ్రీవంగా ఎన్నికయ్యారు. 2026లో వెస్ట్ బెంగాల్, తమిళనాడు వంటి కీలకమైన రాష్ట్రాల్లో జరగనున్న అసెంబ్లీ ఎన్నికలు ఆయన పనితీరును సవాల్ విసరనున్నాయి.

సంపాదకీయం



కొత్త పార్టీలు... ఎవరికి చెబ్బి పడుతుందో ?

రాజకీయం అన్నాక పార్టీలు పెట్టడం కామన్. కొత్తగా పార్టీలు ప్రతీ సీజన్ కి వస్తూనే ఉంటాయి. గతంలో కూడా అనేక పార్టీలు ఎన్నికల ముందు వుట్టాయి. చాలా వరకూ జాతకాలు తేలి పక్కకు పోయాయి. అతి కొన్ని మాత్రమే సక్సెస్ అయ్యాయి. ఇక సుదీర్ఘంగా కొనసాగుతున్న పార్టీలు అయితే మరీ స్వల్పం అని చెప్పాలి. మారుతున్న జనాల అభిరుచులు, బలమైన సామాజిక వర్గాల నుంచి వస్తున్న డిమాండ్లు, ఆకాంక్షలు ఇలా చాలా విషయాలు చూసుకుంటే కనుక కొత్త పార్టీలు ఆవిర్భావం అంతకంతకు పెరుగు తోంది. అలా 2029 ఎన్నికల ముందు చాలా పార్టీలు పురుడు పోసుకుని రంగ ప్రవేశం చేసే అవకాశాలు ఉన్నాయని అంటున్నారు

ఉత్సాహంలో మాజీ ఐపీఎస్ లు : ఐపీఎస్ అధికారులుగా సుదీర్ఘ కాలం రాష్ట్రానికి సేవలు చేసిన తనకంటూ సొంత ముద్రను బలంగా వేసుకుని పాపులర్ అయిన వారు చాలా మంది ఉన్నారు. వారిలో ఏబీ వెంకటేశ్వరరావు ఒకరు, ఆయన గతంలో కీలక పదవులు నిర్వహించి ఉన్నారు. ఇక ఆయన పదవీ విరమణ చేశాక రాజకీయాల మీద మక్కువ పెంచుకున్నారు. తాజాగా ఆయన పలు యూట్యూబ్ చానళ్ళకు ఇంటర్వ్యూ ఇస్తూ తాము తప్పకుండా కొత్త పార్టీ పెడతాను అనే అంటున్నారు. రాజకీయాల మీద ఆసక్తితో పాటు సమాజానికి సేవ చేయడానికి ఆ రంగం బెటర్ అని భావించే తాను వస్తున్నాను అని చెప్పారు. సో ఏబీ వెంకటేశ్వరరావు పార్టీ అయితే వచ్చే ఎన్నికల నాటికి ఖాయం అని అంటున్నారు. అదే వరసలో మరో ఐపీఎస్ అధికారి పీవీ సునీల్ కుమార్ కూడా మీడియాతో బాగా ఇంటరాక్ట్ అవుతున్నారు.

బడుగుల సమస్యల మీద : ఆయన బడుగులు అణగారిన వర్గాల సమస్యల మీద తాను మాట్లాడు తుంటానని చెప్పుకొస్తున్నారు. వారికి న్యాయం జరిగేంత వరకూ తాను వార్ని అండగా ఉంటాను అని చెబు తున్నారు. బహుశా ఆయన మదిలో ఏదైనా పార్టీ పెట్టే ఆలోచన ఉందా అన్న చర్చ అయితే సాగుతోంది. ఆయన ఇటీవల కాలంలో ఇస్తున్న ఇంటర్వ్యూలు చేస్తున్న విమర్శలు చూస్తే ఆయన రాజకీయాల పట్ల ఆసక్తిని కలిగి ఉన్నారనే అంటున్నారు.

షర్మిల విషయంలో : కాంగ్రెస్ పార్టీ ఏపీ అధ్యక్షురాలిగా ఉన్న వైఎస్ షర్మిల రాయలసీమ పరిధిలో ఒక కొత్త పార్టీ ప్రారంభిస్తారు అని పుకార్లు అయితే షికారు చేస్తున్నాయి. ఆ పార్టీ సబ్ రీజనల్ పార్టీగా ఉంటుందని అంటున్నారు. రాయలసీమ రాష్ట్ర సమితి అన్న పేరుతో కూడా ప్రచారం అయితే సాగుతోంది. మరి ఈ వార్తలలో నిజమెంత అన్నది తెలియదు కానీ షర్మిల మాత్రం పార్టీ పెడతారు అని అంటు న్నారు. అదే జరిగితే ఏపీ రాజకీయాల్లో కొత్త సంచలనంగా ఉంటుందని చెబుతున్నారు.

ఉత్తరాంధ్ర స్టాయిల్ : ఇక ఇంకో వైపు చూస్తే ఉత్తరాంధ్రా స్టాయిల్ ఒక సబ్ రీజనల్ పార్టీ ఒకటి ఆవిర్భవించడం ఖాయమని అంటున్నారు. ప్రత్యేకించి శ్రీకాకుళం జిల్లాలో పార్టీ లేదా ఒక ఫ్రంట్ గా ఏర్పడి కొంతమంది లైక్ మైండ్డ్ వ్యక్తులతో పోటీ చేయవచ్చు అని అంటున్నారు వైసీపీ నుంచి సస్పెండ్ అయిన ఎమ్మెల్యే దువ్వూడ శ్రీనివాస్ ఈ విషయంలో సీరియస్ గానే ఆలోచిస్తున్నారు అని అంటున్నారు. బలమైన సామాజిక వర్గం ఆకాంక్షలు ఈ ఫ్రంట్ వెనక ఉన్నాయని చెబుతున్నారు.

ఎవరికి చేటు : కొత్త పార్టీలు పుట్టుకుని వస్తే ఎవరికి చేటు ఎవరికి ప్లస్ అన్నది చర్చగా ఉంది. నిజానికి చూస్తే అధికార పక్షం మీద సహజంగా ఎంతో కొంత వ్యతిరేకత ఉంటుంది. విపక్ష పార్టీలు ఆ ఓట్లను అందుకోవాలని చూస్తాయి. ఒకటికి మించి పార్టీలు అపొజిషన్ లో ఉంటే కనుక ప్రభుత్వ వ్యతిరేక ఓటు చీలి పోయి విపక్షం సవ్యపోతుందని అదే సమయంలో అధికార పార్టీకే మేలు జరుగుతుంది అన్నది ఒక రాజకీయ విశ్లేషణ. మరో వైపు చూస్తే ఆయా పార్టీలు పెట్టిన వ్యక్తులు వారి నేపథ్యాలు సామాజిక పరిస్థితులు ప్రాంతీయ పరిణామాలు ఇవన్నీ కూడా పరిగణనలోకి తీసుకుంటే ఎవరికి చేటు అన్నది స్పష్టం అవుతుందని కూడా చెబుతున్నారు. ఏది ఏమైనా కొత్త పార్టీలు అయితే 2029 కి ఇప్పుడు అనుకుంటున్న వాటితో పాటుగా మరిన్ని వచ్చే అవకాశాలు అయితే కచ్చితంగా ఉన్నాయని అంటున్నారు.

చెరువు.. స్వచ్ఛత బరువు!



పెద్దపల్లి : పెద్దపల్లి పట్టణవాసులకు ఆహ్లాదం అందించేందుకు ఏర్పాటు చేసిన మినీట్యాంక్ బండ్ లక్ష్యం నీరుగారిపోతోంది. పట్టణంలోని గుండమ్మ, ఎల్లమ్మ చెరువులను అభివృద్ధి చేసే పలు రకాల సౌకర్యాలు కల్పించారు. పురపాలక అధికారులు పట్టణంలో కపోవటం, సందర్శకుల బాధ్యతారహిత చర్యలతో వాటి పరిస్థితులు దుర్బంధంగా మారాయి. గుర్రపుడెక్కి వ్యర్థాలు చెరువుల్లో పేరుకుపోయాయి. స్వచ్ఛత కార్యక్రమాలు నిర్వహించే సమయంలో మినహా మినీట్యాంక్ బండ్ నిర్వహణ బాగోగులు పట్టించుకోవటం లేదు. **మొక్కుబడిగా బోటింగ్ సౌకర్యం** చెరువులో గుర్రపుడెక్కి విపరీతంగా పెరగటంతో బోటు తిరగటానికి అవకాశం లేకుండా పోయింది. మున్సిపల్ అధికారులు కూడా కేవలం బోటు తిరిగేందుకు అనువుగా ఉండాలని ఎల్లమ్మ చెరువులో కొంత భాగమే ఆకులు, తీగలు తొలగించటంతో పరిమిత మార్గంలోనే మర బోటు సౌకర్యం కల్పించారు. గుండమ్మ చెరువు వరకు బోటింగ్ పొడిగించటంతో వైఖ్యం కనిపిస్తోంది. పైడల్ బోటు తిరిగి పరిస్థితి లేకపోవడంతో మూలన పడేశారు.

గణేష్ విగ్రహాలు, బతుకమ్మలు నిమజ్జనం చేసిన తర్వాత వాటిని తొలగించటం ఏటా పురపాలక శ్రమతో కూడిన పనులతోంది. దీంతో చెరువులోనే నిర్దేశిత ప్రాంతంలో డంపింగ్ పిల్ నిర్మించాలని ఆర్డర్ క్రితం పాలకమండలి తీర్మానం చేసింది. కార్యరూపం దాల్చకపోవడంతో చెరువులోనే నిమజ్జనం చేస్తున్నారు. దీనితోపాటు పట్టణ ప్రజలు సైతం పూజసామగ్రి వ్యర్థాలను చెరువులో వేస్తుండటంతో సమస్య పెరుగుతోంది. ఓపెన్ జీమ్ పరికరాలు, పిల్లల ఆట వస్తువుల మరమ్మతులకు ప్రతిపాదనలు చేశామని కమిషనర్ వెంకటేశ్ తెలిపారు. చెరువులో వ్యర్థాలు వేయకుండా కట్టపై జాలితో భారీ పరిమాణంలో చెత్త దబ్బా ఏర్పాటు చేస్తున్నామన్నారు. **కరవైన పప్పుదనం** చెరువు కట్టపై ఏర్పాటు చేసిన పచ్చగడ్డి నిర్వాహణ సక్రమంగా లేకపోవడంతో అందమహినంగా మారింది. నీరు పట్టకపోవటంతో ఎక్కువశాతం మొక్కలు ఎండిపోయాయి. పాదచారులు రోడ్డుపై కాకుండా.. గడ్డిపై వాకింగ్ చేయటంతో పిల్లలు ఆడుకునే కార్పట్ గ్రాస్ పూర్తిగా ఎండిపోయింది. పిల్లల పార్కులో నిర్వాహణ, ఓపెన్ జీమ్ పరికరాలు చెడిపోయాయి.

గంగారాం తండా.. ఉద్యోగుల అడ్డా



కొడిమ్యాల : కొడిమ్యాల మండలంలో పూర్తిగా అటవీ ప్రాంతాన్ని ఆసుకొని ఉన్న గ్రామం గంగారాం తండా.. స్థానిక గిరిజనులు వ్యవసాయాన్ని ఆదవినీ నమ్ముకొని కుటుంబాలను పోషించేవారు.. అనంతర కాలంలో చదువుతోనే జీవితాలు బాగుపడతాయని నమ్మి పిల్లలకు ఉన్నత విద్య ఇప్పించారు.. వారి నమ్మకాన్ని వమ్ము చేయకుండా గ్రామం నుంచి చాలా మంది ప్రభుత్వ ఉద్యోగాలు సాధించారు.. గంగారాం తండా గ్రామ జనాభా 780. గతంలో సాగునీటి వసతి అంతంతే. దీంతో ఊరి నుంచి చాలా మంది ఏళ్ల పాటు గల్ఫ్ బాట పట్టారు. ఆ తర్వాత యువతలో మార్పు వచ్చింది. చదువులో రాణిస్తూ ఉద్యోగాలు సాధిస్తూ వచ్చారు. ఇప్పటివరకు దాదాపు 28 మంది ప్రభుత్వ ఉద్యోగులు, పొరుగుసేవల ఉద్యోగాలు సాధించారు. ఇందులో ప్రభుత్వ ఉపాధ్యాయులుగా ఆరుగురు, పోలీసు శాఖలో అయిదుగురు, బీఎస్ఎఫ్లో ఒకరు, విద్యుత్తు శాఖ లైసెన్సెస్ ముగ్గురు, జూనియర్ లైసెన్సెస్ ఒకరు, జూనియర్ అసిస్టెంట్లుగా ఇద్దరు, పోస్టుమెన్ గా ఇద్దరు, అబ్కారీ శాఖలో ఒకరు, కోర్టులో సబ్జుడిస్ట్ గా ఒకరు, అంకెన్ వాడీ ఉపాధ్యాయుని, ఆయాలుగా ఇద్దరు, అటవీ శాఖ బేసికాంపులో ఇద్దరు, ఉపాధిహామీ క్షేత్ర సహాయకులుగా ఒకరు చొప్పున ఉన్నారు. ప్రస్తుతం దాదాపు 20 మంది ఉద్యోగాలకు

సన్నద్ధమవుతున్నారు. మొత్తం 60 మంది పట్టభద్రులుండగా, మరో 12 మంది బీటెక్ చదువుతున్నారు. **నాలుగు కొలువులు సాధించా ..** అమ్మయ్యాన్ని చిన్నతనంలోనే చనిపోవడంతోనే చిన్న చిన్న పనులు చేస్తూ చదువుకున్నా. వాటిలో జాతీయ స్థాయిలో రాణించాను. 2008లో సివిల్ కానిస్టేబుల్ ఉద్యోగం సాధించాను. అనంతరం ఎంపి హిందీ, ఎంపి పాలిటికల్ సైన్స్, బీజేపీ పూర్తి చేశాను. 2012లో ఎస్సీటీగా ఎంపికై తిర్నూరులో పని చేశాను. 2013లో డిజిటీ ఉద్యోగం సాధించి గంగాధర ఆదర్శ పాఠశాలలో చేరా. 2017లో సూల్ అసిస్టెంట్ కు ఎంపికై ఉద్యోగంలో చేరలేదు. ప్రస్తుతం మానకొండూర్ మండలం పోచంపల్లి ఆదర్శ పాఠశాలలో పని చేస్తున్నా. **లావుడ్యు జైలెసింగ్** ఊరిలో మొదటి ఉపాధ్యాయుడిని.. 2000 సంవత్సరంలో గ్రామం నుంచి మొదటి ప్రభుత్వ ఉపాధ్యాయుడిగా ఉద్యోగం సాధించా. 2010లో పీడీ(వ్యాయామ ఉపాధ్యాయుడి)గా పదోన్నతి పొంది రామగుండంలో పని చేశా. 2014లో నేను చదువుకున్న కొడిమ్యాల ఉన్నత పాఠశాలకు బదిలీపై వచ్చా. ప్రస్తుతం ఎల్ఎంపి కాలనీలో పని చేస్తున్నాను. **లావుడ్యు బస్సీలారే**

వంద పేజీలకు.. అత్యవసర వైద్యం అందదు!



చొప్పుండీ : గ్రామీణులకు నాణ్యమైన వైద్యాన్ని అందించాలనే ఉద్దేశంతో నియోజకవర్గ కేంద్రమైన చొప్పుండీకి రెండేళ్ల కిందట వంద పేజీల ఆసుపత్రి మంజూరైంది. పట్టణంలోని ప్రభుత్వ జూనియర్ కళాశాల ఆవరణలో నిర్మాణ పనులు ప్రారంభించారు. ఇందుకు రూ.35.70 కోట్ల మంజూరుకావడంతో భవన నిర్మాణ పనులు చకచకా పూర్తి చేశారు. ఆ పనులు పూర్తయినప్పటికీ ప్రారంభానికి అలస్యం అవుతోంది. దీంతో ప్రస్తుతం చొప్పుండీలోని 30 పడకల సామాజిక ఆసుపత్రిలో ప్రాథమిక వైద్యం అందుతుండగా అత్యవసర

వైద్యం కోసం కరీంనగర్ కు వెళ్లాలైన పరిస్థితి ఏర్పడుతోంది. **సిబ్బందిని నియమిస్తే..** మూడున్నర ఎకరాల విస్తీర్ణంతో 120 గదులతోపాటు ఆపరేషన్ థియేటర్, క్యాజువాలిటీ వార్డు, ఎక్స్రే, స్పానింగ్ తదితర గదులు నిర్మించారు. దీంతోపాటు చుట్టూ ప్రచారం పూర్తయింది. ఆసుపత్రికి కావాల్సిన కొన్ని పరికరాలు ఇప్పటికే సమకూరగా మరికొన్ని రావాల్సి ఉంది. ప్రాథమిక వైద్యంతోపాటు జనరల్ ఫిజిషియన్, సర్జన్, గైనకాలజిస్టు, రేడియాలజిస్టు, అనస్థీసియాల, ఆర్థో, పీడియాట్రిక్, కంటి, దంత, ట్రామా తదితర వైద్య సేవల నిమిత్తం వైద్యులతోపాటు ఇతర సిబ్బందిని నియమించాల్సి ఉంది. ఐసీయూ, సెంట్రల్ ఆక్సిజన్, ఇతర ఖరీదైన పరికరాలకు సంబంధిత పరికరాలు అందుబాటులోకి తెస్తే ప్రజలకు మెరుగైన సేవలు అందనున్నాయి. పూర్తి స్థాయిలో సిబ్బంది నియామకం జరిగితే కార్పొరేట్ స్థాయిలో ఈ ప్రాంతవాసులకు అధునాతన వైద్య సేవలు అందే అవకాశం ఉంది. **ప్రతిపాదనలు పంపించాం** ఆసుపత్రిలో సిబ్బంది నియామకానికి ఇప్పటికే ప్రభుత్వానికి ప్రతిపాదనలు పంపించాం. కొన్ని పరికరాలు రావాల్సి ఉంది. ఈ విషయాన్ని ఉన్నతాధికారుల దృష్టికి తీసుకెళ్లాం. తొందరలో సిబ్బందిని నియమించే ప్రక్రియ పూర్తవుతుంది. సిబ్బంది నియామకం అయిన వెంటనే ఆసుపత్రిని ప్రారంభించే అవకాశాలు ఉన్నాయి. డాక్టర్ కృష్ణవేణులారే, ఆసుపత్రి పర్యవేక్షకులు

బల్లియాలో విలీనం..

ఆదిలాబాద్ : ఆదిలాబాద్ మున్సిపాలిటీలో చుట్టుపక్కల గ్రామ పంచాయతీలు బల్లియాలో విలీనమై ఏడేళ్లు గడిచాయి. అభివృద్ధి పనులు, నిధుల కేటాయింపులో పాత 36 వార్డులతో విలీన కాలనీలు పోటీపడలేకపోయాయి. కొన్ని వార్డుల్లో అధ్వాన పరిస్థితులు మారు మూల గ్రామాలను తలపిస్తున్నాయి. కేఆర్ కాలనీకి, 170 కాలనీకి వెళ్లే ప్రధాన రహదారుల నిర్మాణం మినహా ఇతరత్రా సదుపాయాలు కల్పించడంలో అధికార యంత్రాంగం విఫలమైంది. ఏడేళ్లుగా విలీన కాలనీల్లో సమస్యల పరిష్కారానికి అరకొరగానే నిధులు కేటాయిం చడంతో పూర్తిస్థాయిలో సమస్యలు పరిష్కారం కాలేదు. బల్లియా ఎన్నికలకు ప్రభుత్వం కనరత్న చేస్తుండటంతో విలీన కాలనీల అంశం మరోసారి తెరపైకి వచ్చింది. తమ సమస్యల పరిష్కారానికి కృషి చేయాలని పట్టణవాసులు కోరుతున్నారు.



సీసీ రోడ్లు, డ్రైనేజీలు లేవు మావల, బల్లిసావర్గాం గ్రామాలు మినహా వాటి పరిధిలోని కాలనీలు, అనుకుంట, బంగారుగూడ, బెల్లూరి, రాంపూర్ గ్రామాలు పూర్తిగా బల్లియాలో విలీనమయ్యాయి. అంతకుముందు ఆయా పంచాయతీలకు ఏటా ఉపాధి హామీ పథకం కింద మెటెరియల్ కాంపోనెంట్ నిధులతో సీసీ రోడ్లు, మురుగు కాల్వలు నిర్మించుకునేందుకు అవకాశం ఉండేది. బల్లియాలో విలీనమయ్యాక ఉపాధిహామీ పథకం దూరమైంది. గుంతలమయమైన దారులు, మురుగునీరు రోడ్లపైనే ప్రవహించడం పరిపాటిగా మారింది. కాలనీలివే.. బంగారుగూడ, అనుకుంట, కేఆర్ కాలనీ, 170 కాలనీ, పిట్టలవాడ, శ్రీనగర్, పద్మావతీనగర్, అగ్రజా టౌన్ షిప్, సుభాష్ నగర్, టీచర్స్ కాలనీ, సాయి నగర్, ఉద్యోగుల కాలనీ, దుర్గానగర్, అంబికానగర్, మణిపూర్ కాలనీ, శంకర్ గుట్ట, బైల్డ్స్ కాలనీ, పోలీస్ కాలనీ, గ్రీన్ సిటీ, ఆదర్స్ నగర్, భగత్ సింగ్ నగర్..

జనాభా : 70 వేలు **ఓటర్లు :** 40 వేలు పర్షాకాలవైతే మట్టిరోడ్లు బురదమయమై జనం జారిపడ్డ పుటనలున్నాయి. బల్లియా బడ్జెట్లో మూడింట ఒకవంతు విలీన కాలనీల అభివృద్ధికి కేటాయించాల్సి ఉండగా అరకొర నిధులతోనే సరిపెడుతున్నారు. గతంలో పట్టణ ప్రగతి కింద పలు అభివృద్ధి పనులకు బెండర్లు పిలిచినా నిధులు రావడం లేదని గుత్తేదారులు ప్రారంభించకపోవడంతో ఆ బెండర్లన్నీ రద్దయ్యాయి. కల్వర్షలు నిర్మాణం, మిషన్ భగీరథ నల్లా కనెక్షన్లు, వీధి దీపాలు ఏర్పాటు చేయాల్సి ఉంది. కాలనీల్లో పారిశుధ్య పనులు చేపట్టడం, ఇంటింటా చెత్త సేకరణ ఇతరత్రా సేవలు అందించడంలో బల్లియా యంత్రాంగంపై విమర్శలు వ్యక్తమవుతున్నాయి.

పేదపేకాలం ముగిసే.. పనులు ఆగే

మంచిర్యాల : మంచిర్యాల జిల్లా పరిషత్ సభ్యుల పేదపేకాలం ముగిసిపోవడంతో వారి పాలనలో నిధులు కేటాయించిన అభివృద్ధి పనులు ఆగిపోయాయి. ఆయా గ్రామాల్లో ప్రజలు రహదారులు, మురుగుకాలువలు లేక తీవ్ర ఇబ్బందులకు గురవుతున్నారు. 2019 నుంచి 2024 వరకు జిల్లా పరిషత్లో వివిధ ప్రభుత్వ పథకాల ద్వారా అభివృద్ధి పనులు చేయడానికి రూ.13.66 కోట్లతో 393 పనులకు నిధులు కేటాయించారు. అప్పుడు 323 పనులు పూర్తి చేశారు. దాదాపు రూ.2.63 కోట్లతో చేయాల్సిన 70 పనులు పెండింగ్లో ఉన్నాయి. 2024 అక్టో 4న జిల్లా పరిషత్ సభ్యుల పదవీ కాలం ముగిసింది. తర్వాత జిల్లా పరిషత్ ప్రత్యేక అధికారిగా, కలెక్టర్ కమార్ డివీక బాధ్యతలు చేపట్టారు. ఆగిన పనులను పూర్తి చేయించడంలో అధికారులు నిర్లక్ష్యం చేయడంతో ప్రశ్నార్థకంగా మారాయి. భీమిని మండలంలో ఎస్సీ కాలనీ నుంచి వెంకటపూర్ వరకు రహదారి పక్కన కాలువ నిర్మించడానికి గతంలో రూ.5 లక్షలు కేటాయించారు. ఇప్పటికే అక్కడ కాలువ నిర్మించడంలో అధికారులు జాప్యం చేస్తున్నారు. తొందరగా మండలం సుభద్ర కాలనీలో నివాసగృహాల ముందు కాలువలు లేక ఇళ్ల ముందు మురుగు నీటి దుర్వాసనతో ప్రజలు ఇబ్బంది పడుతున్నారు. గతంలో అక్కడ కాలువ నిర్మాణం కోసం రూ.5 లక్షలు మంజూరు చేశారు. ఇప్పటికే అక్కడ కాలువ నిర్మించడంలో అధికారులు నిర్లక్ష్యం చేస్తున్నారు. కోటపల్లిలో నివాసగృహాల మధ్యలో సీసీ రహదారి నిర్మాణం కోసం గతంలో రూ.5 లక్షలు కేటాయించారు. ఇంకా అక్కడ సిమెంట్ రహదారి నిర్మించడం లేదు. అక్కడ మట్టి రోడ్లు పైనుంచే ప్రజలు రాకపోకలు సాగిస్తున్నారు.

మాంజా.. గుట్టుగా పంజా!

ఆదిలాబాద్ : పర్యావరణంతోపాటు పశుపక్ష్యాదులు, మనుషుల ప్రాణాలకు హాని కలిగించే వైనా మాంజాను ప్రభుత్వం నిషేధించినా విక్రయాలు జోరగా సాగుతున్నాయి. కొందరు వ్యాపారులు స్వలాభం కోసం గుట్టుగా తరలించి రహస్యంగా విక్రయిస్తున్నట్లు సమాచారం.. గత వక్ర రోజుల్లో ఆదిలాబాద్ పట్టణంలోనే ఇద్దరు యువకులు వైనా మాంజా దారంతో గొంతు కోసుకుపోయి ప్రాణాపాయం బారిన పడ్డ ఘటనలు చోటుచేసుకున్నాయి. తనిఖీలు చేస్తున్నా వ్యాపారులు ఎక్కడి నుంచి తీసుకొచ్చి విక్రయిస్తున్నారో పోలీసులకే అంతుచిక్కడం లేదు. **రిమ్మో ఉద్యోగికి..** రిమ్మోలో ఉద్యోగిగా పనిచేస్తూ సంచయనగర్ కాలనీలో నివాసం ఉంటున్న పిప్పర సంతోష్ దస్తావూర్ సమీపంలోని పెట్రోలు బంకు వద్ద నుంచి రోడ్డుపై ద్విచక్ర వాహనంపై వెళ్తుండగా.. మాంజా మోటారు తగిలి తీవ్ర గాయమైంది. రిమ్మోలో చికిత్స పొందుతున్నాడు. సింగిల్ కెలెస్ దారానికి గాజు పాడి, మెటల్ పొడర్, జిగురు ఇతర రహదారులకు కలిసి తయారు చేయటంతో అది కట్ట కంటే చదునంగా మారి తేరిరానికి ఏ మాత్రం రాసుకుపోయినా ఆ భాగం పూర్తిగా కోసుకుపోతుంది. వైనా మాంజా దారంతో గాలి వెల్లడం ఎగిరేసేటట్లు అవి తగిలి పట్టెత్తు విద్యుత్తు తీగపై పడి ఇరుక్కుంటాయి. వాటినిలాగే పదిలేస్తారు. ఆ గాలి పటాలకు వేలాడే వైనా మాంజా దారం ద్విచక్రవాహనదారులకు తగిలి ప్రాణాపాయం ఏర్పడుతోంది. నిర్దిష్టతలో అటవీ శాఖవైనా మాంజాను విక్రయించే వారిపై పోలీసులు మాత్రమే కేసులు నమోదు చేస్తున్నారు. అటవీ శాఖ సైతం తనిఖీలు చేసి విక్రయాలను కట్టిడి చేయాల్సి ఉన్నా.. నిర్లక్ష్యంగా వ్యవహరిస్తున్నారనే ఆరోపణలున్నాయి. పోలీసులు ఈ ఏడాది పది కేసులు నమోదు చేయగా, అటవీ శాఖ మాత్రం కేవలం ఒక కేసు మాత్రమే నమోదు చేసి చేతులు దులుపుతోంది. విక్రయంపై కఠిన చర్యలు చేపడతే వైనా మాంజాను విక్రయించటం నేరం.. పర్యావరణానికి హాని కలిగడంతోపాటు మనుషులు, పశు పక్ష్యాదుల ప్రాణాలకు ముప్పు ఉంది. ఇప్పటికే ఒక వ్యాపారిపై రెండు కేసులు నమోదు చేసే జైలుకు పంపించాం.

'యాప్'రే.. దామీలు పీరారే

హైదరాబాద్: ఆధునిక సాంకేతికతతో జీహెచ్ఎంసీ దోమల సమస్యకు సరికొత్త పరిష్కారం కనుగొంది. ప్రత్యేకంగా ఓ యాప్ను రూపొందించి.. జియో ఫెన్సింగ్, జీపీఎస్ తో సత్పరిచాలా సాధించింది. యాప్ ద్వారా దోమల నియంత్రణకు తీసుకున్న చర్యల వల్ల 2024లో పోలిస్ 2025లో డెంగీ కేసులు 30 శాతం తగ్గాయి. కోటి జనాభా గల నగరంలో ఈ ఘనత సాధించడంపై బల్లియాకు జాతీయ స్థాయిలో గుర్తింపు లభించింది. కొవిడ్ వంటి విపత్తులను ముందే గుర్తించేందుకు కేంద్రం అన్ని నగరాల్లో 'మెట్రోపాలిటన్ సర్వే లెన్స్ యూనిట్ (ఎంఎస్యూ)'లను ఏర్పాటు చేస్తోంది. దీనిపై ఇటీవల నాగపూర్లో జాతీయ సదస్సు జరిగింది. ఆధునిక సాంకేతికతతో కీటక జనిత వ్యాధుల కట్టడికి తీసుకున్న చర్యలు స్ఫూర్తిదాయకమంటూ సదస్సులో బల్లియా కమిషనర్ ఆర్వీ కర్ణేన్ ఎంఎస్యూ యంత్రాంగం ప్రత్యేకంగా అభినందించింది.

సీజన్ ఇడే.. సహజంగా దోమలు వర్షాకాలం మొదలైనప్పట్నుంచి విజృంభిస్తాయి. చలికాలంలో సమస్య కొంత తగ్గుతుంది. జనవరి నుంచి వేసవి వరకు స్వైర విహారం చేస్తాయి. డెంగీని గుర్తించడానికి ప్రాణాలు పోవచ్చు. జీహెచ్ఎంసీ పరిధిలో ఏటా 3 వేల వరకు కేసులు నమోదవుతాయి.



2025లో సంఖ్య 2 వేలకు దిగువనే నిలిపిపోయింది. నిఘా.. అమలు ఇలా.. కమిషనర్ గా బాధ్యతలు తీసుకున్నాక దోమల నియంత్రణ విభాగాన్ని కమిషనర్ ఆర్వీ కర్ణేన్ పునర్ వ్యవస్థీకరించారు. చీఫ్ ఎంటమాలజిస్టు లేకపోయినా అరకొర సీనియర్ ఎంటమాలజిస్టులు, సహాయ వైద్యాధికారులతో సత్పరిచాలా సాధించారు. సహాయ వైద్యాధికారులను పాఠశుద్ధు బాధ్యతల నుంచి తప్పించారు. ఆస్పత్రులు, రోగ నిర్ధారణ కేంద్రాల్లో నమోదయ్యే డెంగీ కేసులను సర్టిఫైడ్ వారిగా మొబైల్ యూనిట్లలో నమోదు చేయగానే ఆ వివరాల ఆధారంగా సహాయ వైద్యాధికారులు డెంగీ బాధితుల ఇళ్లకు తనిఖీ చేసి ఆ ఇంటితోపాటు చుట్టూ వంద ఇళ్లలో దోమల నివారణ మందు పిచికారీ చేయాలి. ఆ వివరాలను ఖాటోలు, వీడియోలతో యాప్ లో అప్లోడ్ చేస్తూ నమోదు చేయాలి. 'ఇలాంటి నియంత్రణ చర్యలు ఎక్కువ ఫలితాన్ని ఇచ్చాయి. కేసులు ఎక్కువ నమోదైన ప్రాంతాలను హైరిస్కో స్టాఫ్ గుర్తించాం. 24 గంటల్లోనే ఫాగింగ్, ఇళ్లలోని నీటి నిల్వలను తొలగించి దోమల మందు ను పిచికారీ చేయడం చర్యలు చేపట్టా కమిషనర్ తెలిపారు.

ఇప్పటికే లోటు.. విస్తరణతో మరింత భారం

హైదరాబాద్: హైదరాబాద్ మహానగర విస్తరణ జలమండలికి కొత్తగా ఆర్థిక కష్టాలు తెచ్చిపెడుతోంది. ఇప్పటికే ప్రతి నెలా రూ. 130 కోట్ల లోటుతో నడుస్తున్న జలమండలికి కొత్త ప్రాంతాల చేరిక ఆందోళన కలిగిస్తోంది. ఇప్పటి వరకు జలమండలి పరిధి అధికారికంగా 1450 చదరపు కిలోమీటర్లు. తాజా విస్తరణతో 2080 చదరపు కిలోమీటర్లు కానుంది. ఓఆర్ఆర్ వెలుపల ఉన్న ప్రాంతాలు కూడా బృహత్ హైదరాబాద్ లో భాగమయ్యాయి. దీంతో అన్ని ప్రాంతాల్లో తాగునీరు, మురుగునీటి వ్యవస్థలను ఏర్పాటుచేసేందుకు జలమండలికి భారీగా నిధులు అవసరం కానున్నాయి. ప్రభుత్వ పరంగా ప్రత్యేక తోడ్పాటు అందిస్తే తప్ప ముందుకు వెళ్లే పరిస్థితి ఉండదని ఉన్నతాధికారులు పేర్కొంటున్నారు. మురుగునీరు మూసీలో, చెరువుల్లో కలవకుండా.. శుద్ధికేంద్రాలకు తరలించాల్సి ఉంటుంది. దీనికి భారీగా నిధులు అవసరం. జలమండలి ప్రతినెలా రూ. 130 కోట్ల లోటుతో నడుస్తోంది. జలమండలికి వస్తున్న రాబడి వేతనాలు, నిర్వహణకే సరిపోతోంది. కొత్తగా విలీనమవుతున్న ప్రాంతాల్లో పటిష్టమైన తాగునీరు, మురుగునీటి వ్యవస్థల ఏర్పాటుకు ప్రభుత్వమే ప్రత్యేకంగా నిధులు అందించాలి. పరిధి పెరగనుండటంతో నీటి డిమాండ్ పెరుగుతుంది. గోదావరి జలాలు అందుబాటులోకి వచ్చే వరకు ప్రస్తుతం సరఫరా అవుతున్న 550 ఎంజీడిల నీరు సర్దుబాటు తప్పదు.



విలీనమైన ప్రాంతాల్లో భారీ సంఖ్యలో కొత్త నల్ల కనెక్షన్లు ఇవ్వాలి ఉంటుంది. ఇందుకు పైపులైన్ ఏర్పాటు ఇతర మౌలిక సదుపాయాలు కల్పించాల్సి ఉంటుంది. మిషన్ భగీరథ ఆధీనంలో ఉన్న ప్రాంతాలకు తాగునీటిని సరఫరా చేసేలా మిషన్ భగీరథ నెట్ వర్క్ ను జలమండలి నెట్ వర్క్ తో అనుసంధానం చేయాల్సి ఉంటుంది. విలీనమైన 20 మున్సిపాలిటీలు, ఏడు నగర పాలక సంస్థల్లో మురుగునీటి వ్యవస్థలను ఏర్పాటు చేయాల్సి ఉంటుంది. కొత్తగా సీవరేజీ మాస్టర్ ప్లాన్ ను రూపొందించి అమలు చేయాల్సి ఉంటుంది. అందుకు భారీగా నిధులు అవసరమవుతాయి. నిర్వహణ పరిధి పెరగనుండటంతో క్షేత్రస్థాయి, పర్యవేక్షక సిబ్బందిని అదనంగా నియమించుకోవాల్సి ఉంటుంది.

గాలి.. నేల.. విషతుల్యం



హైదరాబాద్: ఈ-వ్యర్గాలు సగరానికి శాపంగా మారుతున్నాయి. ఎలక్ట్రానిక్ వస్తువుల వినియోగం ఎంత పెరుగుతుందో.. అదే స్థాయిలో వ్యర్గాలు ఉంటున్నాయి. నిర్వహణ సరిగా లేక.. చాలా పరికరాలు సాధారణ చెత్తలో కలిసిపోయి డంపింగ్ యార్డుల్లోని విద్యుదుత్పత్తి కేంద్రంలో బూడిదవుతున్నాయనే విమర్శలున్నాయి. ఇటీవల డంపింగ్ యార్డులోని విద్యుదుత్పత్తి కేంద్రం నుంచి సేకరించిన బూడిదలో సీసం, పలు ఇతర భార లోహాలను పీసీబీ గుర్తించడమే అందుకు నిదర్శనం. ఆ బూడిద నేలలో కలిస్తే భూమితోపాటు భూగర్భ జలాలు పాడవుతాయి. గాల్లో కలిస్తే ప్రాణవాయువు ప్రాణాంతకమవుతుంది. ఇల్లియా పిలుపునకు స్పందన కరవ్.. బల్లియా ఈ-వ్యర్గాల సేకరణ చేపట్టిన అపగాహన కల్పించక స్పందన రాలేదు. 3 రోజుల్లో 88 టన్నుల సేకరించగలిగింది. 2017లో ఈ-వేస్ట్ విధానం.. పెరుగుతోన్న వ్యర్గాలు.. అంచనాల ప్రకారం.. 2009లో 3,500 టన్నులు ఉత్పత్తవగా, 2017లో 33,000 టన్నులు, 2022లో 51,000 టన్నులు ఉత్పత్తయ్యాయి. ఎక్కువ చెత్త ఉత్పత్తిలో నగరం దేశంలో ఏడో స్థానంలో ఉంది. లేదంటే సమస్య తప్పదు.. రీసైకింగ్ చేయకపోతే టీవీల్లో క్యాబ్లెడ్ రే ట్యూబ్ లోని లెడ్, బేరియం, ఇతర భార లోహాలు, నీటిని విషంగా మార్చే సల్ఫర్ ఖామిలో కలిసి నేలను, భూగర్భ జలాలను కలుషితం చేస్తాయి. ఖోస్లు, రిమోట్లు, కంప్యూటర్ల మదర్ బోర్డులు, ప్రింటెడ్ సర్క్యూట్ బోర్డులు, ఈ-చిప్లలోని ట్రోపిన్, బేరిలియం, కాడ్మియం, మెర్క్యూరీ వంటి భార లోహాలు భూమిలోకి చేరినా ప్రమాదమే. మండించినా వాటి నుంచి వచ్చే బూడిదలో భారలోహాలు అలాగే ఉండి నేలను, గాలిని విషతుల్యం చేస్తాయని నిపుణులుంటున్నారు.

పటాన్ చెరు ప్రాంతాల్లో పలు ప్రైవేటు సంస్థలు నిర్వహణ కేంద్రాలను ఏర్పాటు చేసుకున్నాయి. మొత్తం వ్యర్గాల్లో 75 శాతం ఇక్కడోని వస్తువుల ని అంచనా. విదేశాల్లో మారింది ఈ-వేస్ట్ కు ప్రోత్సాహకాలు ఇవ్వాలి. పెరుగుతోన్న వ్యర్గాలు.. అంచనాల ప్రకారం.. 2009లో 3,500 టన్నులు ఉత్పత్తవగా, 2017లో 33,000 టన్నులు, 2022లో 51,000 టన్నులు ఉత్పత్తయ్యాయి. ఎక్కువ చెత్త ఉత్పత్తిలో నగరం దేశంలో ఏడో స్థానంలో ఉంది. లేదంటే సమస్య తప్పదు.. రీసైకింగ్ చేయకపోతే టీవీల్లో క్యాబ్లెడ్ రే ట్యూబ్ లోని లెడ్, బేరియం, ఇతర భార లోహాలు, నీటిని విషంగా మార్చే సల్ఫర్ ఖామిలో కలిసి నేలను, భూగర్భ జలాలను కలుషితం చేస్తాయి. ఖోస్లు, రిమోట్లు, కంప్యూటర్ల మదర్ బోర్డులు, ప్రింటెడ్ సర్క్యూట్ బోర్డులు, ఈ-చిప్లలోని ట్రోపిన్, బేరిలియం, కాడ్మియం, మెర్క్యూరీ వంటి భార లోహాలు భూమిలోకి చేరినా ప్రమాదమే. మండించినా వాటి నుంచి వచ్చే బూడిదలో భారలోహాలు అలాగే ఉండి నేలను, గాలిని విషతుల్యం చేస్తాయని నిపుణులుంటున్నారు.

ఎన్నికల 'మూడు' ఎప్పిడంట్



హైదరాబాద్: రాష్ట్రంలో పురపాలక రంగం సిద్ధమైంది. ఫిబ్రవరిలో పురపాలక సంఘాలను, నగర పాలక సంస్థలకు ఎన్నికలు నిర్వహించేందుకు ప్రభుత్వం ఏర్పాటు చేస్తోంది. త్వరలో ఎన్నికల నోటిఫికేషన్ వెలువడనుంది. రాష్ట్రంలో మొత్తం 123 స్థానిక సంస్థలు (పురాలు, నగరాలు) పరిధిలో ఓటర్ల జాబితాలను సర్కారు విడుదల చేసింది. దీనిలో గ్రేటర్ హైదరాబాద్ జాబితా లేదు. మున్సిపల్ ఎన్నికలతోపాటు గ్రేటర్ హైదరాబాద్ ఎన్నికలు నిర్వహించడం లేదని తెలియజేసింది. పురపాలక ముగిసిన తర్వాత జీహెచ్ఎంసీకి ప్రత్యేకంగా ఎన్నికలను నిర్వహించాలనుకుంటోంది.

విలీనంపై అభ్యంతరాలు.. శివారులోని 20 పురపాలక సంఘాలను, 7 నగరపాలక సంస్థలను బల్లియాలో విలీనం చేస్తూ ఇటీవల బృహత్ నగరాన్ని ఏర్పాటు చేయగా అభ్యంతరాలు వ్యక్తమయ్యాయి. విలీనం చేయడం వల్ల తమకు ఎన్నికలు లేకుండా పోయాయని ఆయా పార్టీల నేతలు, స్థానికులు ఆగ్రహం వ్యక్తం చేస్తున్నారు. పదవులు తగ్గిపోవడం, ప్రతి పనికి జీహెచ్ఎంసీకి వెళ్లాలంటే దూరాధారమంటున్నారు. మార్చి లేదా ఏప్రిల్.. జీహెచ్ఎంసీని హైదరాబాద్, సైబరాబాద్, మల్కాజిగిరి కార్పొరేషన్లుగా ఏర్పాటు చేయనున్నారు. అధికారులు ఈ ప్రక్రియపై కనరత్న చేస్తున్నారు. అనంతరం వచ్చే మార్చి లేదా ఏప్రిల్ నెలలో మూడు కార్పొరేషన్లకు ఎన్నికలు నిర్వహించాలనే ఆలోచనతో ప్రభుత్వం ఉన్నట్లు తెలిసింది. రాజకీయం..! జీహెచ్ఎంసీ పరిధిలో ప్రతిపక్షానికే పట్టు ఉంది. 2020లో బల్లియా ఎన్నికల్లో 55 స్థానాలు భారం, ఎంఐఎం 44 డివిజన్లు గెలుచుకున్నాయి. భాజపా 48 డివిజన్లు, కాంగ్రెస్ 2 మాత్రమే గెలుచుకుంది. కాంగ్రెస్ ప్రభుత్వం వచ్చాక పలువురు కార్పొరేటర్లు పార్టీలో చేరడంతో కాస్త బలం పెరిగింది. నగరంలో ఎమ్మెల్యేల విషయానికొస్తే భారాసకే బలమెక్కువ. ప్రస్తుతం రంగారెడ్డి జిల్లాలో ఆరు మున్సిపాలిటీలకు, మేడ్చల్లో మూడు మున్సిపాలిటీలకు మాత్రమే ఎన్నికలు నిర్వహించనున్నారు.

పిల్లలూ వెళ్లొద్దాం పల్లెలు



హైదరాబాద్: సంక్రాంతికి పట్నం పల్లెకేగింది. నిత్యం రణగోణ ధ్వనులు.. ఉరుకుల పరుగుల జీవితానికి విరామమిచ్చి గ్రామానికి పరుసమైంది. కొందరు సొంతాళ్లకు.. పిల్లలకు పల్లెలను, తమ మూలాలను పరచయం చేసేందుకు వెళ్లారు. పట్టి, పెరిగిన ఊరు.. అక్కడి వాతావరణం.. బంధువులను పరచయం చేయడంతో పాటు కొత్త విషయాలు నేర్చుకునేందుకు ఉపయోగపడతాయని మానసిక నిపుణులు పేర్కొంటున్నారు. మరికొందరు ప్రకృతి, పర్యాటక ప్రాంతాల్లో గడిపేందుకు కుటుంబాలతో వెళ్లారు. ఇలా చేస్తే.. మానవ సంబంధాలు బలోపేతం అపార్ట్ మెంట్ లో పక్కపక్కనే ప్లాట్లలో ఏళ్ల నుంచి ఉంటున్నా ఎవరి బతుకు వారిదే. ఒకరికొకరు పలకరించుకోరు. పిల్లలూ అలాగే తయారవుతారు. పల్లెల్లో అమ్మమ్మ, నాన్నమ్మ, తాతయ్యలతో వీడియో కాల్ లో మాట్లాడటం తప్ప ఎక్కువ వెళ్లేది లేదు. ఈ నేపథ్యంలో పిల్లలకు మానవ సంబంధాలు గురించి తెలియజేపడం ముఖ్యమే. తమకు అందరూ ఉన్నారని తెలుస్తుంది. మానవ సంబంధాలు బలపడతాయి. కాసినో చేయూత.. నలుగురు అన్నదమ్ములుంటే ఒకదగ్దరూ. సుత్తన్నాయిలో ఉంటారు. కొందరికి అవకాశాలు లేక మరికొందరికి

వీలుకాక పల్లెకే పరిమితమవుతారు. ఆర్థిక కష్టాలతో ఇబ్బంది పడుతుంటారు. అన్నదమ్ములూ అదుకోవాల్సిన బాధ్యత మీదే. వారికి చేయూతనందించాలి. అప్పుడే బంధుత్వాల మరింత బలపడతాయి. పిల్లల్లో స్ఫూర్తి నింపుతుంది. ఊరికి ఉపకారం.. చాలామంది నగరానికి వచ్చి ఊళ్లను మరచిపోతుంటారు. ఏదో చేయాలనే తపన ఉన్నా పిలు చిక్కను. తాము చదువుకున్న బడి.. తిరిగిన బాట.. నీళ్లు తాగిన బావి.. శిథిలవస్తుకు చేరుకొని సాయానికి చూస్తుంటాయి. వాటిని తిరిగి నిలబెట్టాల్సిన బాధ్యత మీదే. పిల్లలకు తెలిసేలా చేస్తే భవిష్యత్తులో వారూ మీ అదుగుజాడల్లో నడుస్తారు. ప్రకృతి.. పరిచయం నగరమంటే కాంక్రీట్ జంగిల్. పచ్చదనం కనిపించదు. అన్ని రోడ్లు రద్దీ.. ఇరుకు వీధుల్లో అంతా ఉక్కిరిబిక్కిరి. గ్రామాల్లో ప్రకృతి మధ్య కొన్ని రోజుల గడవటం పిల్లలకు, పెద్దలకు అవసరమే. అక్కడ పండే పంటలు.. రైతల విషయం.. కొండలు.. చెరువులు.. సెలయేర్లు.. పాడి.. ప్రకృతి పిల్లలకు మింతగా అనిపిస్తుంది. వారిలో సృజన, తపన, జిజ్ఞాస మరింత పెరుగుతుంది.

ఆ కాలనీలు.. పిల్లల మేధ్య పట్టణాలు

జగిత్యాల : జగిత్యాల పురపాలక పరిధి అసవ్యస్థంగా మారింది. ఏది పంచాయతీనో, ఏది పురపాలకనో తెలియని పరిస్థితి నెలకొంది. ఒకే మార్గంలో ఒకచోట పురపాలక, ఆ వెంటనే పంచాయతీ, మళ్లీ పురపాలక, తర్వాత పంచాయతీ.. ఇలా స్థానిక సంస్థల పరిధి మారడంతో గందరగోళం నెలకొంది. పట్టణానికి సమీపంలో ఉన్న టీఆర్ఎస్ గర్ ప్రాంతం గతంలో పంచాయతీగా ఉండేది. గత మున్సిపల్ ఎన్నికలకు ముందు పురపాలకలో కలిపి 47, 48 వార్డులుగా విభజించి ఎన్నికలు నిర్వహించారు. జిల్లాకేంద్రం నుంచి టీఆర్ఎస్ గర్ కు వెళ్లే మార్గంలో పద్మనాథ కల్యాణ మంటపం దాటిన తర్వాత ధర్మార పంచాయతీ వస్తుంది. కొత్తవారెవరైనా ఇక్కడితో పట్టణ పరిధి ముగిసిందని భావిస్తారు. ధర్మార కాలువ దాటగానే టీఆర్ఎస్ గర్ వస్తుంది. ఇది మున్సిపాలిటీ పరిధిలో ఉన్న గ్రామంగా చెప్పవచ్చు. ఇక్కడితో పట్టణం ముగియలేదు. టీఆర్ఎస్ గర్ తర్వాత మల్కాల మండలం రాజారం పంచాయతీ వస్తుంది. దీని తర్వాత నూకపల్లి



పంచాయతీ పరిధిలో ఏర్పాటు చేసిన అర్బన్ కాలనీ వస్తుంది. ఇక్కడ గత ప్రభుత్వ హయాంలో 4,250 రెండు పడక గదుల గృహాలు నిర్మించారు. అంతకుముందు జీవన్ రెడ్డి మంత్రిగా ఉన్న సమయంలో ఇందిరమ్మ పథకం కింద 4 వేల ఇళ్ల నిర్మాణం చేపట్టారు. అందులో కొన్ని మాత్రమే పూర్తి కాగా కాలనీలో దాదాపు 5 వేల ఇళ్లు అందుబాటులోకి వచ్చాయి. 5 వేల ఇళ్లన్న కాలనీలో దాదాపు 20 వేల జనాభా నివసించాలి. కాగా ప్రస్తుతం ఉంటోంది 1,250 మంది మాత్రమే. ప్రస్తుతం ఎన్నికల్లో ఇక్కడ ఉంటున్న వారిలో కొందరికి మాత్రమే స్థానికంగా ఓటుహక్కు ఉంది. కొత్తగా ఏర్పాటు చేసిన 49, 50 వార్డుల్లో అర్బన్ కాలనీ వాసులను చేర్చి టీఆర్ఎస్ గర్ లో కలిపారు. వసతులు లేక గృహాలు ఖాళీ అర్బన్ కాలనీలో దాదాపు 20 వేల జనాభా నివసిస్తే ఓటర్ల సంఖ్య 15 వేలకు చేరే అవకాశం ఉంది. అంటే వార్డుకు 2 వేల చొప్పున కొత్తగా 7 వార్డులు ఏర్పాటు చేయవచ్చు. అర్బన్ కాలనీలో వసతులు లేక స్థానికంగా ఇళ్లు మంజూరైన వారిలో చాలా మంది పట్టణంలోనే ఉంటున్నారు. దీంతో ఓట్లు పట్టణంలో, నివాసాలు అర్బన్ కాలనీలో అన్న విమర్శ నెలకొంది. వాస్తవానికి ఇక్కడ ఇళ్లన్న వారందరూ స్థానికంగా నివాసం ఉంటే 7 వార్డులు ఏర్పాటువుతాయి. తద్వారా పాలకులు వసతులు మెరుగుపరచే అవకాశం ఉంటుంది. అయినప్పటికీ ఆ దిశగా అధికారులు చర్యలు తీసుకోవడం లేదు. అర్బన్ కాలనీలో నివాసం ఉండాలని సూచిస్తున్నా లబ్ధిదారులు ఆసక్తి చూపడం లేదని, అందుకే ఇక్కడి ఓటర్లను టీఆర్ఎస్ గర్ లో కలిపి రెండు వార్డులు కొత్తగా ఏర్పాటు చేశామని మున్సిపల్ కమిషనర్ స్పందన తెలిపారు. మొత్తానికి జగిత్యాల పట్టణ పరిధిలోని టీఆర్ఎస్ గర్, అర్బన్ కాలనీలు 'పట్టణంలో పల్లెలు'.. పల్లెల్లో పట్టణం' అన్న మాదిరిగా మారాయి. అర్బన్ కాలనీని ప్రత్యేక వార్డుల కింద విభజిస్తేనే అభివృద్ధి సాధ్యమని స్థానికులు అభిప్రాయపడుతున్నారు.

'పది'కి సన్నద్ధం

రాజపేట : పదో తరగతి ఫలితాల్లో గతంలో కంటే మెరుగైన ఫలితాలు సాధించాలని జిల్లా యంత్రాంగం ఉపాధ్యాయ వర్గాలను అప్రమత్తం చేసింది. ఈ విషయమై జిల్లా పాలనాధికారి హనుమం తరాపు, డీఈవో సత్యనారాయణ ఎంఈవోలతో నిర్వహించిన సమీక్షలో పలు విషయాలను సూచించారు. ఉదయం, సాయంత్రం వేళల్లో ప్రత్యేక తరగతుల నిర్వహణ కొనసాగుతుంది. మార్చి 14 నుంచి ఏప్రిల్ 16 వరకు వార్షిక పరీక్షలకు ముందు ప్రీ పైసల్ పరీక్షలను నిర్వహిస్తారు. ఈ 2025-26 విద్యా సంవత్సరానికి సంబంధించి ప్రీ పైసల్ పరీక్షలు ఫిబ్రవరి 17 నుంచి 24 వరకు జరగనున్నాయి. ఈ మేరకు రాష్ట్ర పాఠశాల విద్యాశాఖ తాజాగా ప్రణాళిక విడుదల చేసింది. ఈ పరీక్షలతో విద్యార్థులు వార్షిక పరీక్షలకు మరింతగా ప్రణాళికాబద్ధంగా సన్నద్ధం కావడానికి అవకాశం ఉంటుంది. ఫలితంగా ఎక్కువ శాతం ఉత్తీర్ణత సాధించడానికి అధ్యయనం చేసేలా సమాయత్నం చేయవచ్చు. జిల్లాలో ఉన్నత పాఠశాలలు 147 ఉండగా పదో తరగతి విద్యార్థులు 3,600 మంది ఉన్నారు. ప్రగతిని సమీక్షిస్తూ ముందుకు ప్రీ పైసల్ పరీక్షలు పూర్తికాగానే సమాధాన పత్రాలను వెంటనే మూల్యాంకనం చేయించేలా చూడాలని ఎంఈవోలకు, ప్రధానోపాధ్యాయులకు జిల్లా విద్యాశాఖ నుంచి ఆదేశాలు అందాయి. మూల్యాంకనం



తర్వాత విద్యార్థుల ప్రగతిని సమీక్షించాల్సి ఉంటుంది. ఈ సమీక్ష సమయంలో పండకాశం విద్యార్థులు తరగతులకు హాజరయ్యేలా చూడాలి. వారి ప్రగతి ఆధారంగా వార్షిక పరీక్షల వరకు సన్నద్ధం చేసే చర్యలు చేపట్టాల్సి ఉంటుంది. వార్షిక పరీక్షల్లో విద్యార్థులు మెరుగైన ఫలితాలు సాధించేలా అధికారులు కార్యాచరణ రూపొందిస్తున్నారు. ప్రీ పైసల్ పరీక్షల షెడ్యూల్ ఇలా.. ఫిబ్రవరి 17న ప్రథమ భాష, 18న ద్వితీయ భాష, 19న తృతీయ భాష, 20న గణితం, 21న భౌతికశాస్త్రం, 23న జీవశాస్త్రం, 24న సాంఘికశాస్త్రం పరీక్షలు జరగనున్నాయి. భౌతిక, జీవశాస్త్ర పరీక్షలు ఉదయం 8.30 గంటల నుంచి 11 గంటల వరకు మిగతా పరీక్షలు 9.30 గంటల నుంచి 11 గంటల వరకు మిగతా పరీక్షలు 9.30 నుంచి 12.30 గంటల వరకు జరగనున్నాయి.



మేడారంలో రేవంత్ పర్యటన కుటుంబ సభ్యులతో ప్రత్యేక పూజలు

మేడారంలో గద్దెలను పునఃప్రారంభించిన సీఎం రేవంత్

ములుగు: మేడారంలో గద్దెలు, ఆలయ ప్రాంగణాన్ని పైలాన్స్ రేవంత్ ఆవిష్కరించారు. అంతకుముందు మేడారం సీఎం రేవంత్ రెడ్డి పునఃప్రారంభించారు. అనంతరం తన కుటుంబంతో కలిసి వనదేవతల సమృద్ధి సారలమలకు ప్రత్యేక పూజలు నిర్వహించారు. మనవడితో కలిసి నిలువెత్తు బంగారాన్ని సీఎం సమర్పించుకున్నారు. ఈ సందర్భంగా గద్దెల ప్రాంగణంలో



హైదరాబాద్: నైనీ బొగ్గు గనుల టెండర్లపై సీబీఐ విచారణకు ఆదేశించాలని బీఆర్ఎస్ ఎమ్మెల్యే, మాజీ మంత్రి హరీశ్ రావు డిమాండ్ చేశారు. భాజపా, కాంగ్రెస్ మధ్య చీకటి ఒప్పందం ఉందని ఆరోపించారు. తెలంగాణ భవన్ లో నిర్వహించిన మీడియా సమావేశంలో ఆయన మాట్లాడారు. కాంగ్రెస్ నేతలు ఆరు గ్యారంటీలను పక్కన పెట్టి వాటాల కోసం కొట్టుకుంటున్నారని విమర్శించారు. ఔట్ సోర్సింగ్ సీఎంకు.. అసలైన కాంగ్రెస్ వారులకు మధ్య వార్ నడుస్తోందని హరీశ్ రావు వ్యాఖ్యానించారు.



నాగర్ కర్నూల్ : ప్రతి నిరుపేద కుటుంబానికి నాణ్యమైన విద్య, వైద్యం అందించాలన్నదే ప్రభుత్వ లక్ష్యమని తెలంగాణ ఆరోగ్యశాఖ మంత్రి దామోదర రాజనర్సింహ అన్నారు. నాగర్ కర్నూల్ లో పర్యటించిన ఆయన రూ. 40 కోట్ల విలువైన పలు అభివృద్ధి పనులకు శంకుస్థాపన చేశారు. ఈ సందర్భంగా ఏర్పాటు చేసిన సభలో మాట్లాడుతూ.. రాష్ట్రంలో 109 ట్రామా కేర్ సెంటర్లు ఏర్పాటు చేశామని చెప్పారు. రాష్ట్రంలోని ప్రతి ఆస్పత్రిలో క్యాన్సర్ రోగుల కోసం కీమోథెరపీ సెంటర్లు ఏర్పాటు చేయనున్నట్లు వెల్లడించారు. సభకు వచ్చిన విద్యార్థులను ఉద్దేశించి మంత్రి మాట్లాడారు. విద్యార్థులు సమసమాజ నిర్మాణంలో భాగస్వాములు కావాలన్నారు. నైపుణ్యంతో కూడిన విద్యను అభ్యసించాలని సూచించారు. విద్యార్థుల చదువు సమాజాభివృద్ధికి దోహదపడాలన్నారు. రాష్ట్రంలో 105 ఇంటిగ్రేటెడ్ స్కూల్స్ ఏర్పాటు చేస్తున్నట్లు చెప్పారు. ఈ కార్యక్రమంలో ఎమ్మెల్యే దామోదర రెడ్డి, ఎంపీ మల్లు రవి తదితరులు పాల్గొన్నారు.



10 రోజుల్లో 1000 మంది బాధితులకు సీ-మిత్ర బృందం ఫోన్


హైదరాబాద్: సైబర్ నేరాలలో బాధితులకు సత్వర న్యాయం కోసం తీసుకొచ్చిన వినియోగదారుల సేవ కార్యక్రమం 'సీ-మిత్ర' మంచి ఫలితాలు ఇస్తోందని హైదరాబాద్ పోలీసులు వెల్లడించారు. దేశంలోనే తొలిసారిగా హైదరాబాద్ కమిషనరీలో పరిధిలో దీన్ని అమలు చేస్తున్నారు. కేవలం 10 రోజుల్లో 1000 మంది బాధితులకు సీ-మిత్ర బృందం స్వయంగా ఫోన్ చేసింది. ఆర్టిఫిషియల్ ఇంటెలిజెన్స్ సాయంతో 200 మందికి ఫిర్యాదు డ్రాఫ్ట్లను పోలీసులు సిద్ధం చేశారు. సంతకం చేసిన ఫిర్యాదులు అందగానే పోలీసులు తక్షణ చర్యలు తీసుకుంటున్నారు. ఎలాంటి జాప్యం లేకుండా 100కి పైగా ఎఫ్ఐఆర్లు నమోదు చేశారు. నిమిషాల్లోనే మొబైల్ కు ఎఫ్ఐఆర్ కాపీలు పంపిస్తున్నారు. 'సీ-మిత్ర'పై బాధితులు హార్షం వ్యక్తం చేస్తున్నారు.



కుల్చీవ్ సెంగర్ కు బిల్లి హైకోర్టులో చుక్కెదురు




అంచనాలు, బలహీనంగా కదలాడుతోన్న అమెరికా డాలర్.. ఇవన్నీ ట్రేడింగ్ లో కిలో వెండి ధర తొలిసారి రూ. 3 లక్షల మార్కెట్ దాటింది. మార్చి డెలివరీ కాంట్రాక్ట్ ఒక్క రోజులోనే రూ. 13,553 పెరిగి రూ. 3,01,315 చేరింది. అదే సమయంలో అంతర్జాతీయ మార్కెట్ లో ఔస్ట్రేలియన్ ధర రికార్డు స్థాయిలో 94.35 డాలర్లకు పెరిగింది. గతదాది డిసెంబర్ 31 నాటికి రూ. 2.35 లక్షలుగా ఉంది. ఈ ఏడాదిలో (2026) ఇప్పటివరకు రూ. 66 వేల వరకు పెరగడం గమనార్హం. మరోవైపు హైదరాబాద్ లో 24 క్యారెట్ల 10 గ్రాముల బంగారం ధర రూ. 1,49,480కు చేరింది. అంతర్జాతీయంగా నెలకొన్న డిమాండ్, వెండి పథకాల్లోకి ఇటీవల కాలంలో పెద్దఎత్తున పెట్టుబడుల ప్రవాహం పెరగడం, భౌగోళిక ఉద్రిక్తతలు, అమెరికా ఫెడరల్ రిజర్వ్ వడ్డీ రేట్లు తగ్గిస్తుండన్న



పేదల సంక్షేమాన్ని కాంక్షిస్తూ.. ఓ కలెక్టర్ అనుహ్య నిర్ణయం తీసుకున్నారు. పేదల కోసం ప్రభుత్వం రూపొందించిన పథకాలు వారికి అందేవరకు తాను జీతం తీసుకోవని ప్రతిజ్ఞ చేశారు. ఈ మేరకు తనతో పాటు అధికారులు అందరూ ఈ విషయంపై పూర్తి శ్రద్ధ పెట్టాలి చర్యలు తీసుకుంటానని ప్రజలకు హామీ ఇచ్చారు. దీంతో స్థానికంగా ఆయన గురించి చర్చ మొదలయ్యింది. ఆయనే రాజస్థాన్ లోని రాజ్ సమండ్ జిల్లా కలెక్టర్ అరుణ్ కుమార్ హానిజా. పేదరిక నిర్మూలనకు ప్రభుత్వం రూపొందించిన మూడు పథకాలను తన జిల్లాలోని ప్రజలందరికీ అందేలా చర్యలు తీసుకుంటానని రాజ్ సమండ్ జిల్లా కలెక్టర్ గా విధులు నిర్వహిస్తున్న అరుణ్ ప్రతిజ్ఞ చేశారు. ఈ పథకాల నుంచి జిల్లాలోని ప్రతిఒక్కరూ ప్రయోజనం పొందేవరకు తన జీతం వదులుకోవాలని నిర్ణయించుకున్నారు. దీనిపై కలెక్టర్ మాట్లాడుతూ.. "మా జీతం 10 రోజులు అలస్యమైనా చాలా ఇబ్బందులు పడతాము. అదే పేదరికంలో మగ్గేవారు, వారి పిల్లల చదువులు, పనులు చేసుకోలేని వికలాంగులు, వృద్ధుల పరిస్థితి మరింత బాధాకరంగా ఉంటుంది. పథకాల కోసం నమోదు చేసుకోవడానికి కూడా వాళ్లు అనేక ఇబ్బందులు పడుతుంటారు. అందుకే ప్రభుత్వం నుంచి అందే ప్రయోజనాలు వారికి ఎలాగైనా చేర్చాలనే ఉద్దేశంతో ఈ నిర్ణయం తీసుకున్నాను" అని తెలిపారు. అధికారిక నివేదికల ప్రకారం.. రాజ్ సమండ్ జిల్లాలో దాదాపు 30వేల మంది పేద ప్రజలు ఉన్నారు. వీరికోసం రాజస్థాన్ ప్రభుత్వం మూడు పథకాలను అందిస్తోంది. అయితే పలు కారణాల వల్ల చాలామంది ప్రజలు వీటిని పొందలేకపోతున్నారు. ఆ పథకాలు ఏంటంటే.. 1. జాతీయ ఆహార భద్రతా చట్టం కింద ఉచిత రేషన్ లేదా గోధుమలు అందించడం 2. తల్లిదండ్రులను కోల్పోయిన అనాథ పిల్లల పేర్లను 'పలనూర్ యోజనా' కింద నమోదు చేసి, ప్రయోజనాలు అందించడం 3. ఒంటరి మహిళలు, వితంతువులు, వృద్ధులకు పింఛన్లు కలెక్టర్ నిర్ణయంతో వెంటనే కడివిని జిల్లా యంత్రాంగం పంపిన పథకం కింద కింద జిల్లాలోని 1,90,440 మంది లబ్ధిదారుల పేర్లు నమోదు చేసింది. పెండింగ్ లో ఉన్న వారి ప్రతికరణలు కూడా త్వరలో పూర్తిచేయడానికి చర్యలు తీసుకుంటోంది. ఈ నెలఖారుకు మూడు పథకాలకు సంబంధించిన పనులు పూర్తయ్యే అవకాశం ఉందని అధికారులు వెల్లడించారు. అయితే అరుణ్ కుమార్ ఇలా ప్రజా సమస్యల పరిష్కారాల కోసం వినియోగదారులను ఎన్నుకోవడం ఇదే మొదటిసారి కాదని.. గతంలోనూ రైతులు, ప్రజలకు పథకాల కోసం అనేక చర్యలు తీసుకున్నారని తెలిపారు.

సీఎం మాటలు.. రాజకీయ విద్వేషాలు పెంచేలా ఉన్నాయి: దానోజు శ్రీవత్



మహిళలు ఎలాంటి డ్రెస్ వేసుకోవాలి చెప్పడానికి మీరు ఎవరు?: రేణుకా చౌదరి



హైదరాబాద్ : జాతీయ ఉపాధి హామీ పథకాన్ని నిర్దీర్ఘం చేసే కుట్ర జరుగుతోందని కాంగ్రెస్ నేత రేణుకా చౌదరి ఆరోపించారు. పేదల హక్కును కాలరాసే అధికారం ప్రధాని మోదీకి లేదని విమర్శించారు. ఇతర అంశాలపైనా రేణుకా చౌదరి మాట్లాడారు. "మహిళలు ఎలాంటి డ్రెస్ వేసుకోవాలి చెప్పడానికి మీరు ఎవరు? సో పల్ మీడియాలో పిచ్చిపిచ్చిగా మాట్లాడితే బాగోదు. మహిళల విషయంలో తప్పుడు వార్తలు రాయడం మంచిది కాదు" అని అన్నారు.

ఉన్నావ్ బాధితుల తండ్రి మృతి కేసు.. కుల్చీవ్ సెంగర్ కు బిల్లి హైకోర్టులో చుక్కెదురు

దిల్లీ: ఉన్నావ్ అత్యాచార ఘటనకు సంబంధించి బాధితుల తండ్రి 'కప్పటి' మృతి కేసులో భాజపా బహిష్కార నేత కుల్చీవ్ సెంగర్ కు దిల్లీ హైకోర్టులో చుక్కెదురైంది. ఈ కేసులో పదేళ్ల శిక్షను నిలిపివేయాలంటూ దాఖలు చేసిన ఆయన పిటిషన్ ను న్యాయస్థానం తోసిపుచ్చింది. శిక్ష విషయంలో ఉపశమనం కల్పించేందుకు సరైన కారణాలు లేవని జస్టిస్ రవీందర్ పేర్కొన్నారు. తదుపరి విచారణను ఫిబ్రవరి 3కి వాయిదా వేశారు. ఉన్నావ్ అత్యాచార కుల్చీవ్ సెంగర్ దోషిగా తేలి, జీవిత ఖైదు అనుభవిస్తున్నారు. ఇటీవల ఈ శిక్షను నిలిపివేస్తూ.. దిల్లీ హైకోర్టు కీలక ఆదేశాలు జారీ చేసింది. అంతేకాదు వరతులపై బెయిల్? కూడా మంజూరు చేసింది. అయితే.. ఈ తీర్పుపై సీబీఐ అధికారులు, బాధితుల తరపు న్యాయవాదులు సుప్రీంకోర్టును ఆశ్రయించారు. దీంతో శిక్ష నిలిపివేతపై సర్వోన్నత న్యాయస్థానం స్టే విధించింది. కప్పటి నుంచి విడుదల చేయద్దని పోలీసుశాఖను ఆదేశించింది. 2017లో కుల్చీవ్ సెంగర్ ఉత్తరప్రదేశ్ లోని ఉన్నావ్ ప్రాంతానికి చెందిన ఓ మైనర్ బాలికను కిడ్నాప్ చేసి, అత్యాచారానికి పాల్పడ్డారు. 2018 ఏప్రిల్ లో ఆమె తండ్రి పోలీసు కప్పటిలో మృతి చెందారు. ఆగస్టు 1, 2019న సుప్రీంకోర్టు ఆదేశాల మేరకు అత్యాచారం కేసు, సంబంధిత ఇతర కేసులను ఉత్తరప్రదేశ్ లోని ట్రయల్ కోర్టు నుంచి దిల్లీకి బదిలీ చేశారు. అత్యాచారం కేసులో జీవిత ఖైదు, బాధితుల తండ్రి మృతి కేసులో పదేళ్ల జైలు శిక్ష పడింది.